

२६-०२-२०२५

सकाळी : ७.२५

प्रादेशिक खबरो :

मुखेलमंत्री बसका 80

अर्थसंकल्पीय अधिवेशनाच्या फांटभुयेर मुखेलमंत्री दोतोर प्रमोद सावंत हांच्या अध्यक्षतायेखाला आयज प्रशासन,साधन सुविधा तशेंच हेर विशयाचो नियाळ घेवपी खासा उच्च पांवड्यावेली बसका पर्वरे सचीवालयात जाली. ह्यावेळार आप्तकालीन सेवा दीवपी 112 यंत्रणा बेगोबग सेवा दीवपाच्या नदरेतल्यान कार्यरत करप, दर एका गांवांत 3 किलो मीटर अंतराचेर बँक आसप,परवणी घरा बांधप,शार नियोजन,तशेंच पणजी, वास्को, मगांव आनी म्हापसा शारात वीवीध कामा चालीक लावपा वीशी चर्चा जाली.ह्यावेळार मुखेलमंत्री तशेंच गृह मंत्री दोतोर प्रमोद सावंत हांणी राज्याच्या कायदो आनी सुवेवस्थेचो नियाळ घेतलो.ह्यावेळार वेगवेगळ्या सरकारी खात्याचे सचीव,अधीकारी तशेंच कर्मचारी हाजीर आशील्ले.

विश्वजीत राणे 120

गोंयांत नर्सिंगचो उणाव दिसून येता हे खातीर मगावच्या दक्षिण जिल्हो हॉस्पिटलात रोखोच नर्सिंग इन्स्टिट्यूट सुरु करतले अशी म्हायती भलायकी मंत्री विश्वजीत राणे हांणी दिली.

हया हॉस्पिटल इमारतीचे वयले दोन मजले रिते आसात. त्या दोन मजल्यांचेर हे केंद्र सुरु जातले अशें तांणी सांगलें.

मणगावच्या मोती णगर हया वाठारात नगरपालिका प्रशासन संचलनालय आनी भलायकी खाते हांच्या जोपालवान सुरु केल्ल्या आयुशमान आरोग्य केंद्राचे काल मंत्री राणे हांच्या हस्तुकी उक्तावण जाले. हयावेळार मणगावचे आमदार दिगंबर कामत हे हाजीर आशिल्ले. दक्षिण गोंय हॉस्पिटल हे सेंटर ऑफ एक्सलन्स हॉस्पिटल म्हूण मुखार हाणाय जाय. हया हॉस्पिटलात एनजीओप्लास्टी, एन्जीओग्राफी हांच्या वांगणच आर्थोपॅडीक आनी न्युरोलॉजी सुविधा उपलब्ध करुन दितले अशें तांणी सांगलें. गोंयांत कॅन्सर पिण्स्तांचेर उपचार करपाखातीर गोंय सरकारान ऑक्सफर्ड विद्यापीठ आनी मुंबयच्या टाटा हॉस्पिटलाकडेन सामंजस करार केला अशेंय तांणी सांगलें.

## कार्नीवाल 110

अंदुचो कार्नीवाल महोत्सव 1-4 मार्च मजगती जातलो. कार्नीवालाची सुरुवात गोंयची राजधानी पणजे सावन 1 मार्चाक जातली. जाल्यार मणगांवा 2 मार्चाक, वास्को 3 मार्चाक, जाल्यार म्हापसा आनी मोरजे 4 मार्चाक कार्नीवाल जातले अशी म्हायती गोंय पर्यटन उदरगत म्हामंळाचे वेवस्थापकीय संचालक कुलदीप आरोलकार हांणी दीली. तशेंच फ्लाय ओव्हराचे काम सुरु आशील्यान अंदु पर्वरे कार्नीवाल महोत्सव करपाचो ना असो निर्णय पर्वरे कार्नीवाल महोत्सव समितीन घेतला अशी म्हायती आरोलकार हांणी दील्या. ते पर्यटन भवनात घेतील्ल्या पत्रकार परीशदेवेळार उलयताले. गोयांत सगळ्या धर्माच्या नागरीकांनी खोशयेन शांतीकायेन एकचारान रावचे अशे आवाहन ह्यावेळार अंदुचो कींग मोमो क्लीवन मेथ्युव फर्नापीस हांणी केला. पत्रकार परीशदेदरम्यान अंदुच्या कार्नीवालाचे theme song मानेस्तांनी launch केले. कार्नीवाल महोत्सवादरम्यान सुरक्षिततायेची तशेंच येरादारीची कोयंणी जावची न्ही म्हण उपाय येवजण केला अशी म्हायती कुलदीप आरोलकार हांणी ह्यावेळार दीली.

## महाशिवरात्र - ९०

आयज पूराय देशात तशेच गोंयात महाशिवरात्र व्हडा उमेदीन आनी भक्तिभावान. गोंयात हे निमतान तरेकवार धार्मिक आनी सांस्कृतिक कार्यावळींचे आयोजन

केला. इतले मजगती दिवचल तालुक्यात महाशिवरात्री उत्सव व्हण उमेदीन धार्मिक आनी सांस्कृतिक कार्यवळीनी मनयतात. मुखेल कार्यावळ हरवळे हांगसर श्री रुद्रेश्वर देवस्थानात जाता. महाशिवरात्रीच्या निमतान हरवळेच्या श्री रुद्रेश्वर देवस्थानात आयज सकाळसावळ धार्मिक तशेच सांस्कृतिक कार्यावळींचे आयोजन केला. हातूंत महाप्रसाद, अभिषेक, पालखी उत्सव पावणी, अर्कशुद्धी ह्या कार्यावळींचो आसपाव आसा. हरवळे प्रमाण दिवचल म्हालात सर्वण, मुळगाव,कारापूर, विर्णी,अमोणा, नावेली, कुण्णे, साखळी तशेच सत्तरी म्हालांतलें विंगण विंगण सूवातांनी महाशिवरात्री निमतान आयज तरेकवाळ कार्यावळी आयोजित केल्यात.

ढी ढी कोसंबी महोत्सव 120

जग आधुनिक आनी पुरोगामी जाला,आनी जगाच्या ह्या सर्तीत मनीसुय घुसपटला,सकारात्मकते परस जगात नकारात्मकता वाऱुला हे संसारात घऱुपी वेगवेगळ्या घऱुणुका सावन दीसुन येता,अशा परीस्थीतीन मनशान स्वतचो,स्वः अस्तीत्वाचो सोद घेयत सकारात्मकतेन आनी वास्तववादी जावन जगप महत्वाच अशे नामनेची कादंबरीकार अल्का सारोंगी म्हणला.ती 14 व्या ढी.ढी कोसंबी महोत्सवात मनशाची सध्याच्या काळातली मानसिकता ह्या विशयाचेर उलयताली.

अन्न,सैमीक स्रोतांचो उपेग,मोबायल फोनाच्या जगातल्यान प्रत्यक्ष जीणेत जगप हे बाबतीन मनशान बारकायेन विचिर करप ही काळाची गरज आसा, अशेंय तांणी हेवेळार सांगले.

हवामान - ४०

गोंयात उश्ण आनी दमट परिस्थिती वांग्वाच सुकें हवामान आसतले अशें गोंय वेदशाळेन म्हळा. पणजे चण्ठांत चण्ठा तापमान ३७.४ सॅ. जाल्यार उण्यांत उणें तापमान २१.६ सॅ. इतले नोंद केला. फुल्ल्या कांय दिसात उश्ण आनी दमट परिस्थिती आसपाची शक्यताय लेगित गोंय हवामान खात्यान उक्तायला.